

شیخ الاسلام

مولانا ابوالوفا ثناء اللہ امرتسری

قسط نمبر ۱

تحریر: عبدالرشید عراقی - سوہدرا

شیخ الاسلام حضرت مولانا ابوالوفا ثناء اللہ امرتسری رحمہ اللہ اپنی ذات میں ایک انجمن تھے۔ اللہ تعالیٰ نے بیک وقت ان میں بہت سی خوبیاں جمع کر رکھی تھیں۔ وہ مفسر بھی تھے اور عالم بھی۔ متکلم بھی تھے اور معلم بھی۔ مصنف بھی تھے اور نقاد بھی، دانشور بھی تھے اور ادیب بھی، خطیب بھی تھے اور مقرر بھی۔ صحافی بھی تھے اور سیاست دان بھی۔ اور فن مناظرہ کے تو امام تھے۔ جیسائی، قادیانی، آریہ، دیوبندی، بریلوی، شیعہ، اور اہل بدعت ان سے مناظرہ کرنے میں گھبراتے تھے۔

مولانا ثناء اللہ وسیع العلم، وسیع المعلومات، اور وسیع المطالعہ، فعال اور سرگرم مبلغ تھے۔ مولانا نے اپنی تحریروں اور تقریروں کے ذریعہ برصغیر میں ادیان باطلہ کی سرکوبی کی۔

مولانا ثناء اللہ امرتسری مشاہیر علماء میں سے تھے۔ علم و فضل، زہد و ورع، تقویٰ و طہارت، امانت و دیانت، عدالت و ثقافت، راست بازی و حسن معاملگی کا نمونہ تھے۔ فن تفسیر ہو یا فن حدیث، فن منطق ہو یا فلسفہ، فن ادب ہو یا تاریخ، فن کلام ہو یا مناظرہ، ہر فن میں امام کی حیثیت سے نظر آتے ہیں۔

ادیان باطلہ کی تردید میں آپ کی خدمات نمایاں ہیں۔ اور خاص کر قادیانیت کی تردید میں آپ نے جو تحریری اور تقریری خدمات سرانجام دیں۔ اس کی مثال تاریخ میں نہیں ملتی۔ اور مرزا قادیانی سے آخری فیصلہ آپ کی خدمات جلیلہ کا ایک زندہ ثبوت ہے۔

مولانا ثناء اللہ مرحوم نے اپنی تمام زندگی گونا گوں حیثیات سے ہٹ کر مذہب الحدیث کو بہت فائدہ پہنچایا۔ اور اپنے اخبار الحدیث کے ذریعہ پورے برصغیر میں تحریک الحدیث کو روکھاس کرایا۔ مولانا ثناء اللہ مرحوم نے اپنی تصنیفات، مضامین اور تحریروں سے تحریک الحدیث میں ایسی زبردست قوت اور

طاقت بھری کہ برصغیر کے بڑے بڑے مذاہب کے نظامات اس کی نگر سے بل گئے۔

تصنیف و تالیف میں آپ برصغیر کے ان علمائے کرام میں شامل ہوتے ہیں۔ جن کی تصنیفات سو سے زائد ہیں۔ مولانا کی چھوٹی بڑی تصنیفات کی تعداد ۱۵۰ کے قریب ہے۔ آپ نے جن موضوعات پر کتابیں لکھیں۔ ان کی تفصیل درج ذیل ہے۔

تفسیر قرآن مجید - تردید عیسائیت - تردید ایہ سماج

تردید قادیانیت - تردید مقلدین احناف - تانیہ المحدث

تثقیدی کتب ، عامیہ المسلمین اور اسلامی کتب علمی و ادبی تصانیف

یوں تو مولانا حماد اللہ مرحوم کی تمام تصانیف علم الہدی کا درجہ رکھتی ہیں۔ اور آپ نے جس موضوع پر بھی قلم اٹھایا۔ اس میں تحقیق کو ہاتھ سے نہیں چھوڑا۔ آپ کی تصانیف علمائے کرام اور طلباء کے لیے مشعل راہ ہیں۔ تاہم آپ کی جو تصانیف درجہ اولی رکھتی ہیں۔ وہ یہ ہیں،

تفسیر شمائی (اردو) تفسیر القرآن بکلام الرحمان (عربی) قابل ثلاثہ - جوابات نصاریٰ - اسلام اور

مسیحیت - حق پرکاش - ترک اسلام - مقدس رسول - المامات مرزا - فتح قادیان - تعلیمات مرزا - محمد قادیانی

- علم کلام مرزا - حدیث نبوی اور تقلید شخصی - تقلید شخصی اور سلفی - اجتہاد و تقلید ، تثقیق تفسیر ، المحدث کا

مذہب - حجیت حدیث اور اتباع رسول - خاکساری تحریک اور اس نا بانی - خطاب بہ مودودی - شیخ توحید -

نور توحید - خلافت محمدیہ - اسلام اور برٹش لاء - خلافت و رسالت - سلطان ابن سعود ، علی برادران اور مؤتمر

- اسلامی تاریخ - تحریک وہابیت پر ایک نظر - شمائی پاکٹ بک -

خاندان

مولانا حماد اللہ کشمیری پنڈتوں کے مشہور خانوادہ "منو" سے تعلق رکھتے تھے۔ ان کے والد شیخ

خضر پشمینہ کے سوداگر تھے۔ انہوں نے ۱۸۶۰ء میں کشمیر سے ہجرت کر کے امرتسر میں آباد ہوئے۔

ولادت

مولانا حماد اللہ ۱۸۷۷ء ۱۵ / ۱۸۶۸ء میں امرتسر میں پیدا ہوئے۔ سات سال کے تھے کہ آپ

کے والد شیخ خضر نے انتقال کیا۔ اور ۱۳ سال کے تھے والدہ بھی ساتھ چھوڑ گئیں۔ اس لئے آپ کی پرورش آپ کے بڑے بھائی ابراہیم نے کی۔

ابتدائی تعلیم اور حصول معاش

قیسی کے مصائب سننے کے ساتھ مولانا شاہ اللہ نے اپنی دنیا خود تعمیر کی۔ سکول میں ابتدائی تعلیم کے بعد حصول معاش کے لئے رفوگری کا فن سیکھا۔ اور ایک فرض شہاش ہزمنند کی طرح چاک داموں کی چارہ سازی کرنے لگے۔ اس دوران ایک بزرگ عالم دین آپ سے اپنا گرم چمہ مرمت کروانے آئے۔ آپ نے بڑی خوبصورتی سے چمہ رفو کر دیا۔ دوران گفتگو مولانا شاہ اللہ نے بڑے معقول انداز میں جواب دیئے۔ جس سے وہ عالم دین بہت متاثر ہوئے۔ اور انہوں نے آپ سے فرمایا کہ کہیں پڑھتے ہو؟ آپ نے نفی میں جواب دیا۔ تو بزرگ عالم نے فرمایا:

اللہ تعالیٰ نے تمہیں گرائڈر صلاحیتوں سے نوازا ہے

تم میں ذہانت کا جوہر پوشیدہ ہے۔ تمہیں علم دین حاصل

کرنا چاہیے۔ ان شاہ اللہ تم بڑے عالم بن جاؤ گے۔

مولانا شاہ اللہ کے دل میں عالم دین کی بات اتر گئی اور آپ نے رفوگری کے ساتھ ساتھ دینی

تعلیم کے حصول کا آغاز کروا دیا۔ گویا ہے عشق سخن جاری اور پکی کی مشقت بھی

تحصیل علم

۱۳ سال کی عمر میں مولانا احمد اللہ امرتسریؒ سے تعلیم کا آغاز کیا۔ حدیث و تفسیر مولانا

حافظ عبد المنان محدث وزیر آبادیؒ سے پڑھی۔ وہاں سے دلی پنجے اور شیخ الکل فی الکل مولانا سید نذیر حسین

محدث دہلویؒ سے استفادہ کیا۔ مدرسہ مظاہر العلوم سہارن پور سے بھی حدیث کی سند حاصل کی۔ اور حضرت

مولانا محمود الحسن اسیر مائٹا سے بھی فیض یاب ہوئے۔ پھر کان پور جاکر مولانا احمد حسن سے بھی استفادہ کیا۔

۱۳۱۰ھ / ۱۸۹۲ء میں آپ نے کان پور سے مکمل تعلیم کی۔

مولانا شاہ اللہ امرتسریؒ اپنی تعلیم کے بارے میں لکھتے ہیں،

دیوبند سے مدرسہ فیض عام کان پور گیا۔ کیونکہ ان دنوں مولانا احمد حسن مرحوم کے منطقی درس کا شہرہ بہت زیادہ تھا۔ اور مجھے بھی علم معقول و منقول سے خاص شغف تھا۔ اس لئے میں مدرسہ فیض عام کانپور میں جا کر داخل ہو گیا۔ کچھ شک نہیں مولانا مرحوم کا تجربہ علمی واقعی قابل تعریف تھا۔ وہاں جا کر کتب مقررہ میں شریک ہوا اور قند مکرر کا لطف پایا۔ مولانا احمد حسن تھے تو بریلوی عقیدہ کے مگر طلباء کے حق میں کوئی تقید پسند نہ کرتے تھے۔ انہی دنوں مولانا مرحوم کو حدیث پڑھانے کا تازہ تازہ شوق ہوا تھا۔ میں ان کے درس حدیث میں شامل ہوا۔ وہاں کی تعلیم حدیث کی تیسری قسم پائی۔ غرض علم حدیث میں میں نے تین مختلف درس گاہوں سے فائدہ اٹھایا۔ (۱) خالص الحدیث۔ (۲) خالص حنفی۔ (۳) بریلوی عقیدہ۔ پنجاب میں مولانا حافظ عبدالمنان مرحوم (الحدیث مشرب) میرے شیخ الحدیث تھے۔ دیوبند میں مولانا محمود الحسن صاحب اور کان پور میں مولانا احمد حسن استاذ العلوم و الحدیث میرے شیخ الحدیث تھے۔ اس لئے میں نے حدیث کا علم کل تینوں استاذوں سے الگ الگ طرز تعلیم کے ساتھ سیکھا ہر ایک کے پڑھانے کا انداز بالکل ایک دوسرے سے مختلف تھا۔

(نور توحید ص ۴۱)

ندوة العلماء کا قیام

۱۳۱۰ھ / ۱۸۹۳ء میں مولانا شبلی نعمانی کی تحریک پر مولانا لطف اللہ علی گڑھی کی صدارت میں ایک جلسہ ہوا جس میں ندوة العلماء کا قیام عمل میں آیا۔ مولانا شہاء اللہ اس جلسہ میں ایک بنیادی رکن کی حیثیت سے شامل ہوئے تھے۔ مولانا سید سلیمان ندوی نے (حیات شبلی) میں لکھا ہے کہ جو علمائے کرام اس جلسہ میں شریک ہوئے تھے ان میں سب سے کم عمر رکن مولانا شہاء اللہ امرتسری تھے۔

تکمیل تعلیم کے بعد

۱۸۹۳ء میں تکمیل تعلیم کے بعد امرتسر واپس تشریف لائے اور مدرسہ تہذیب الاسلام امرتسر میں آپ نے ہڈریس کا آغاز کیا تھا۔ آپ کا تقرر بحیثیت صدر مدرس کیا گیا۔ اور آپ کو الجامع الصبح البخاری پڑھانے پر مامور کیا گیا۔ آپ اس سے اندازہ کر سکتے ہیں کہ مولانا شہاء اللہ دور طالب علمی میں ہی علمی لیاقت کے بلند مقام پر فائز تھے۔

مدرسہ تلمیذ الاسلام امرتسر میں ۶ سال تک ہر ایسی خدمات سرانجام دینے کے بعد مدرسہ اسلامیہ مالیر کونٹلہ میں بحیثیت صدر مدرس چلے گئے۔ اور ۱۹۰۹ء تک آپ نے مالیر کونٹلہ میں ہر ایسی خدمات سرانجام دیں۔ مالیر کونٹلہ میں آپ کی ہر ایسی مدت ۲ سال ہے۔

محکم آفتاب احمد قرشی مرحوم لکھتے ہیں کہ

۱۹۰۲ء میں فارغ التحصیل ہو کر مولانا شہداء اللہ امرتسر تشریف لائے۔ اب وہ ایک رفوگر سے ایک جلیل القدر عالم بن چکے تھے۔ امرتسر میں ان کے استاذ مولانا احمد اللہ نے انہیں مدرسہ تائید الاسلام میں مدرس مقرر کیا۔ ان کی شہرت دور دور تک پہنچی۔ اور ۱۹۰۸ء میں مدرسہ اسلامیہ مالیر کونٹلہ کے صدر مدرس مقرر ہوئے۔

(کاروان شوق ص ۱۳۶)

تبلیغ اسلام اور اس کا تحفظ و دفاع

مولانا شہداء اللہ مرحوم نے جس دور میں اپنی دینی تعلیم مکمل کی۔ اس دور میں عین گروہ۔ آریہ۔ عیسائی اور قادیانی اسلام کے خلاف یلغار کرنے میں مصروف تھے۔

مولانا شہداء اللہ مرحوم آغاز عمر ہی میں مختلف مذاہب اور مکاتب فکر کے عقائد و خیالات کی تحقیق و ریسرچ کا عمدہ ذوق رکھتے تھے۔ چنانچہ آپ نے ہر ایسی خدمات سے علیحدگی اختیار کر لی۔ اور ادیان باطلہ کے خلاف تحریری و تقریری جہاد کرنے کا عزم کیا۔ اس وقت اسلام کے خلاف عین دشمن پوری قوت کے ساتھ حملہ آور نظر آ رہے تھے۔

آریہ۔ جو اسی قریب کی پیادار تھے۔ اور سرزمین ہند سے اسلام کا نام و نشان مٹا دینے کا عزم رکھتے تھے۔

عیسائی۔ جنہوں نے ۱۹۰۷ء میں مکمل سیاسی غلبہ حاصل کر لینے کے بعد اسلامی افکار و عقائد اور تمدن و ثقافت کے خلاف انتہائی جارحانہ رویہ اختیار کر رکھا تھا۔ ان کے پادری برصغیر میں ایک سرے سے دوسرے سرے تک دندناتے پھرتے تھے اور ان کی تحریری و تقریری جارحیت سے مسلم قوم بلبلا رہی تھی۔

قادیانی۔ جو سلطنت برطانیہ کا خود کلاشہ پودا تھے۔ جس کا سربراہ مرزا غلام احمد قادیانی تھا جس کے تازہ ہتازہ دعویٰ مسیحیت سے اسلامی حلقوں میں لہلہا مچی ہوئی تھی۔

ان ہمنوں گروہوں کے علاوہ شیعہ اور اہل بدعت بھی تھے۔ جنہوں نے اسلام کے خلاف دفاعی مورچے قائم کئے ہوئے تھے اور ایک خانہ جنگی کی سی کیفیت پیدا کر رکھی تھی۔

مولانا شہداء اللہ مرحوم نے ان کے خلاف تحریری و تقریری جہاد کرنے کا عزم کیا۔ اور زندگی بھر نہایت کامیابی سے ان کے ساتھ چوکھی لڑائی لڑتے رہے۔
علامہ سید سلیمان ندویؒ لکھتے ہیں۔

اسلام اور پینچمبر اسلام کے خلاف جس نے بھی زبان کھولی۔ اور قلم اٹھایا ان کے حملے کو روکنے کے لئے ان کا قلم شمشیر بے نیام ہوتا تھا۔ اور اسی مجاہدانہ خدمت میں انہوں نے عمر بسر کر دی مرحوم اسلام کے بڑے مجاہد تھے۔ زبان اور قلم سے جس نے بھی حملہ کیا اس کی مدافعت میں جو سپاہی سب سے آگے بڑھتا وہ آپ ہی ہوتے۔ (یادِ رفیقان ص ۴۱۸)

مولانا عبدالجلیل خادم سوہدروی فرمایا کرتے تھے۔ کہ میں نے کئی بار مولانا محمد ابراہیم میر سیالکوٹی کی زبان سے یہ سنا۔ کہ

اگر رات کو کوئی فرقہ اسلام کے خلاف پیدا ہو جائے

تو صبح اس کا جواب مولانا شہداء اللہ دے سکتے ہیں (سیرتِ شہائی)

حکیم آفتاب احمد قرشی مرحوم لکھتے ہیں۔ کہ

۱۹۵۸ء میں وہ مدرسہ اسلامیہ مالیر کولڈ کے صدر مدرس مقرر ہوئے۔ دو سال بعد انہوں نے ملازمت کے بندھنوں سے آزاد ہو کر اپنے آپ کو تبلیغ دین کے لئے وقف کر دیا۔ امرتسر کو اپنا مرکز بنایا۔ اور اطراف و اکناف میں تحریر و تقریر اور مناظرہ کے ذریعہ دین حق کی اشاعت میں لگن ہو گئے۔ عیسائی پادریوں اور آریہ سماجیوں کی اسلام کے خلاف یلغار کے سامنے سینہ سپر ہو گئے۔ مولانا شہداء اللہ کے مناظروں کی ہندوستان میں دھوم تھی۔ اور اس میدان میں انہوں نے حریفوں پر ہمیشہ فتح پائی۔ قادیانیوں سے بھی انہوں نے کامیاب مناظرے کئے۔ جس کی وجہ سے انہیں ”مفلح قادیاں“ کا لقب دیا گیا تھا۔ مولانا شہداء اللہ نے انجیل۔ وید۔ اور آپسندوں کا مطالعہ بھی کیا تھا۔ اور وہ ان کتابوں کے حوالے دے کر حریفوں کو لاجواب اور ششدر کر دیتے تھے۔ وہ مختصر تقریر کرتے اور دقیق سے دقیق مسئلے کو آسان زبان اور عام فہم انداز میں حل کر دیتے۔

تبلیغ حق اور ابطال باطل کی دوسری راہ مناظرے کی تھی۔ اور مناظرہ کی طرف رجحان آپ کا جہاں عمر سے ہی تھا۔ امرتسر اور وزیر آباد میں دوران تعلیم آپ عیسائی پادریوں کی تقاریر سنتے۔ اور بعد میں ان پر اعتراض کیا کرتے تھے۔ عوام آپ کی تقاریر دلچسپی سے سنتے۔

مولانا حماد اللہ نے اپنی زندگی میں آریہ سماجیوں، عیسائیوں، قادیانیوں، شیعوں، منکرین حدیث، مقلدین احناف (دیوبندی، بریلوی) سے تحریری، تقریری سینکڑوں مناظرے کئے۔ اور اس کی گواہی اجدیث امرتسر کی ۳۳ سال کی فائل دے سکتی ہے۔ اگر ان مناظروں و مباحثوں کی مکمل تفصیل دی جائے تو ایک ضخیم کتاب تیار ہو سکتی ہے۔

مولانا حماد اللہ مناظرہ اور حاضر جوابی میں اپنا ثانی نہیں رکھتے تھے۔

علامہ سید سلیمان ندویؒ نے لکھا ہے کہ مولانا حماد اللہ مناظرہ کے امام تھے۔

اور مولانا ظفر علیخان نے مولانا حماد اللہ کے انتقال پر اخبار زیندار لاہور میں لکھا تھا،

مولانا کی وفات حسرت آیات سے دنیا سے حاضر جوابی ختم ہو گئی۔ (سیرت حمادی ص ۱۳۹)

ذیل میں مولانا حماد اللہ مرحوم کے آٹھ مناظروں کا ذکر کیا جاتا ہے جس چھ تحریری اور دو تقریری ہیں

مناظرہ نگینہ ضلع بجنور (تحریری)

یہ مناظرہ علمائے دیوبند کی تحریک پر ہوا تھا۔ اس مناظرہ میں آپ کے استاذ مولانا محمود الحسن

اسیر مالٹا، مولانا احمد حسن امردھی جیسے ممتاز اور جدید علمائے کرام موجود تھے۔ اہل اسلام کی طرف سے مولانا ابوالوفاء حماد اللہ امرتسری اور آریہ کی طرف سے ماسٹر آتما رام، پنڈت کریا رام اور لالہ وزیر چند ایڈیٹر اخبار آریہ مناظر تھے۔

مناظرہ کا موضوع تھا "الہام کی تعریف اور وید الہامی کتاب ہے" اس مناظرے میں فریقین کی

طرف سے ۲۲ پرچوں کا تبادلہ ہوا۔ عیسے دن پنڈت کریا رام اور لالہ وزیر چند نے راہ فرار اختیار کی اور پانچویں روز ماسٹر آتما رام بھی بھگوڑے ہو گئے۔

حق کو فتح ہوتی اور باطل شکست کھا گیا۔ حق کی فتح سے متاثر ہو کر گیارہ ہندوؤں نے اسلام

قبول کیا۔ عمد عمر کرنپوری جو مرہ ہو کر آریہ ہو گئے تھے۔ دوبارہ حلقہ اسلام میں داخل ہوئے۔ یہ مناظر کتابی شکل میں ”الروکب فی السفینۃ فی مباحثہ القلینہ“ کے نام سے شائع ہوا۔ اور یہ مناظرہ ۵ جون ۱۹۰۳ء میں شائع ہوا۔

مناظرہ الہ آباد (تحریری)

یہ تحریری مناظرہ مولانا حماد اللہ اور پادری عبدالحق کے درمیان الہ آباد میں ہوا تھا۔ مناظرہ کا موضوع تھا ”ہم الوہیت مسیح کے قائل ہیں“ اس مناظرہ کا دلچسپ پہلو یہ ہے کہ عیسائی مناظرہ منطقی اصطلاحات بیان کرتا تھا۔ اور مولانا حماد اللہ اس کی وضاحت طلب کرتے تھے۔ جو پادری عبدالحق پیش نہ کر سکتا۔ تو مولانا حماد اللہ خود ہی ان منطقی اصطلاحات کی تصریح نام فہم پیرایہ میں بیان کرتے۔ پھر اس کا جواب دیتے۔ تعلیم یافتہ حضرات نے اس مناظرے کا بہت اثر لیا۔ مولانا حماد اللہ مرحوم نے اس مناظرے میں پادری عبدالحق کو اتنا زچ کیا کہ اس نے تنگ آ کر کہہ دیا۔

”کون کم بخت الوہیت مسیح کا قائل ہے“

پادری صاحب کا اتنا کہنا تھا کہ عیسائیوں میں کھلبلی مچ گئی۔ کہ پادری صاحب نے کیا کہہ دیا ہے۔ اس پر مولانا مرحوم نے پادری صاحب کو خوب آڑے ہاتھوں لیا۔ اور آخر یہ مناظرہ کامیابی سے اختتام پذیر ہوا۔

یہ مناظرہ ۴ تا ۵ اگست ۱۹۰۵ء الہ آباد میں ہوا۔ اور مناظرہ الہ آباد کے نام سے کتابی شکل

میں شائع ہوا۔

مناظرہ وار برٹن ضلع شیخوپورہ (تقریری)

یہ مناظرہ علمائے شیعہ اور علمائے احناف (دیوبندی) کے درمیان طے پایا تھا۔ مگر

علمائے احناف نے مناظرہ کے لئے مولانا حماد اللہ کو دعوت دی اور شیعہ کی جانب سے مولوی مرزا احمد علی لاہوری مناظرہ مقرر ہوئے۔

موضوع مناظرہ مسئلہ خلافت، مسئلہ تراویح اور غسلِ رطلین فی الوضوء تھا۔ شیعہ مناظر آپ کے سامنے آنے سے گریز کرتا رہا۔ اس نے سب سے پہلے یہ اعتراض کیا۔ کہ مناظرہ شیعہ اور اہل سنت (حنفی) کے درمیان ہے اور مولانا شامہ اللہ مجددیہ مسلک سے تعلق رکھتے ہیں۔ اس لئے ہم مجددیہ عالم سے مناظرہ نہیں کر سکتے۔

اس کے جواب میں مولانا شامہ اللہ نے فرمایا:

مولانا احمد علی صاحب۔ اہل سنت ایک قسم ہے۔ جیسے ”ہندوستانی“ اس کے ماتحت مختلف صوبوں کے لوگ ہیں۔ مثلاً پنجابی۔ بنگالی۔ مدراسی وغیرہ۔ آپ کسی بنگالی کو یہ نہیں کہہ سکتے کہ وہ ہندوستانی نہیں اور نہ کسی مدراسی کو کہہ سکتے ہیں کہ وہ انڈین نہیں۔ اسی طرح اہل سنت میں حنفی بھی، شافعی بھی، مالکی بھی اور اہل حدیث بھی شامل ہیں۔ چنانچہ علمائے احناف نے اس کی تائید کی اور مناظرہ شروع ہوا۔

مسئلہ خلافت کے ضمن میں مولانا شامہ اللہ نے شیعہ کتب سے حوالے دیئے اور ان کی تفسیر ”مجمع البیان“، ”طبری“، ”اصول کلینی“، اور ”سراج البلاغ“ سے حضرت عمر فاروقؓ کی خلافت ثابت کی تو شیعہ مناظر اس کی تردید نہ کر سکا۔ مسئلہ تراویح میں شیعہ مناظر آپ کے طرز استدلال سے لاجواب ہو گیا۔ اور غسلِ رطلین فی الوضوء پر جب مولانا شامہ اللہ نے حضرت علی رضی اللہ عنہ کا پاؤں دھونا شیعہ کتب سے ثابت کیا۔ تو شیعہ مناظر نے اپنی عافیت اسی میں سمجھی کہ جواب نہ دیا جائے۔ یہ مناظرہ بڑا محرکہ خیز تھا۔ کئی شیعہ اور حنفی حضرات نے مسلکِ مجددیہ اختیار کیا۔

مناظرہ لدھیانہ (تحریری)

یہ مناظرہ مولانا شامہ اللہ مرحوم اور فشی قاسم علی کے مابین ہوا تھا۔ اس ”مناظرہ کا موضوع تھا ”مولوی شامہ اللہ کے ساتھ آخری فیصلہ“

مسلمانوں کی طرف سے مولانا محمد ابراہیم میر سیالکوٹی اور قادیانیوں کی طرف سے فشی فرزند علی ہیڈ کلرک فیروز پور منصف تھے۔ فریقین نے سرچ کے طور پر ایک دانشور سردار بچن سنگھ بی اے ایل ایل بی گورنمنٹ پلئڈر لدھیانہ کا انتخاب کیا۔

مناظرہ سے قبل قادیانیوں نے یہ بھی دعویٰ کیا تھا کہ اگر ہمیں اس مناظرہ میں شکست ہوتی تو

مبلغ / ۳۰۰ روپے مولانا شہاء اللہ کو بطور انعام دیں گے۔ چنانچہ یہ رقم مولانا محمد حسن صاحب رئیس لدھیانہ کے پاس جمع کرا دی گئی۔

یہ مناظرہ ۱۷ اپریل ۱۹۳۳ء تا ۲۱ اپریل ۱۹۳۳ء تک جاری رہا۔ فریقین کے مسئلہ منصفوں کے فیصلہ میں اختلاف رہا۔ تو سردار بجن سنگھ نے ایک طویل فیصلہ سے پہلے مختصر فیصلہ بھی لکھا۔

۱۔ میری ناقص رائے میں حسب دعویٰ مرزا صاحب ۱۵ اپریل ۱۹۰۷ء والا اشتہار بحکم خداوندی مرزا صاحب نے دیا تھا۔

۲۔ خدا نے الہامی طور پر جواب دیا تھا۔ کہ میں نے تمہاری دعا قبول کر لی۔

سردار بجن سنگھ بی اے

۲۱ اپریل ۱۹۳۳ء

سردار بجن سنگھ کا مفصل فیصلہ ”فلح قادیاں“ میں ص ۳۳ تا ۵۷ درج ہے۔ اس فیصلے میں سردار صاحب نے مباحثہ کے تمام پہلوؤں کا نہایت باریکی سے مفصل جائزہ لیتے ہوئے صاف اور صریح الفاظ میں مولانا شہاء اللہ کو فتح قرار دیا۔ بعد ازاں مبلغ / ۳۰۰ روپے کی انعامی رقم مولانا شہاء اللہ صاحب کے حوالے کر دی گئی۔ اور اس مناظرہ میں کامیابی کے بعد مولانا شہاء اللہ کا لقب ”فلح قادیاں“ قرار پایا۔ مولانا مرحوم نے اس انعامی رقم سے یہ مناظرہ کتابی شکل میں ”فلح قادیاں“ کے نام سے شائع کیا اور مفت تقسیم کیا۔

مناظرہ وزیر آباد (تقریری)

یہ تقریری مناظرہ ۱۰ اپریل ۱۹۳۳ء بروز اتوار وزیر آباد مولانا شہاء اللہ صاحب اور قادیانی مبلغ پروفیسر سلیم کے مابین ہوا تھا۔

مناظرہ کا موضوع ”صداقت مرزا“ تھا۔ پہلے قادیانی مناظر نے اپنی تقریر میں صداقت مرزا کے دفاع کی بھرپور کوشش کی لیکن مولانا شہاء اللہ مرحوم نے جوابی تقریر میں قادیانی مناظر کے تمام دلائل کاٹ کر رکھ دیئے۔ آخر مناظرہ کا رخ اشتہار مرزا کی طرف پھیر دیا گیا اس پر مولانا شہاء اللہ مرحوم نے فرمایا:

سچ موعود کی مدت قیام ۳۰ سال مرزا صاحب بتاتے ہیں۔ مگر خود ۱۸ سال بعد اس دنیا سے

کوچ کر گئے۔ لہذا مرزا صاحب اپنے دعویٰ کے مطابق جھوٹے ٹھہرے۔ مولانا شہاد اللہ مرحوم کی ضرب اتنی سخت تھی کہ قادیانی مناظرہ یو کھلا گیا۔ اثنائے مناظرہ میں مولانا شہاد اللہ حسب معمول اشعار بھی چست کرتے تھے ایک موقع پر آپ نے یہ شعر پڑھا

عجب مزا ہو کہ محشر میں ہم کریں شکوہ وہ فتنوں سے کہیں کہ چپ رہو خدا کے لئے

اس پر قادیانیوں نے اودھم مچا دی کہ یہ شعر مناسب نہیں اور اس معاملہ کو طول دیا مولانا ظفر علی خان مرحوم اس مناظرے میں موجود تھے اور اسٹیج پر تشریف فرما تھے۔ مولانا شہاد اللہ مرحوم نے سامعین سے مخاطب ہو کر فرمایا،

حضرات! شور و غل کرنے کی ضرورت نہیں۔ یہاں اسٹیج پر ہندوستان کے مشہور ادیب، شاعر، اور صحافی مولانا ظفر علی خان تشریف فرما ہیں۔ جن کا ادب میں ایک خاص مقام ہے اور ہندوستان کے مشہور اہل علم و قلم اور ادیب مولانا ظفر علی خان کے علم و فضل کا اعتراف کرتے ہیں ان کو اس شعر کے بارے میں حکم تسلیم کرتے ہیں۔ سب نے اس سے اتفاق کیا۔

مولانا ظفر علی خان نے فرمایا، مولانا شہاد اللہ نے جو شعر پڑھا ہے اس شعر میں کوئی ایک لفظ بھی فحش نہیں۔ اس شعر کا مطلب یہ ہے کہ مولانا شہاد اللہ قیامت کے روز اللہ تعالیٰ کے حضور یہ فریاد کریں گے۔ کہ خداوند! مرزا غلام احمد قادیانی سے پوچھ کہ اس نے مسلمانوں میں کیوں تفرقہ پیدا کر دیا اور مرزا صاحب وہاں مولانا شہاد اللہ کی منت کریں گے۔ کہ مولانا خدا کے لئے چپ رہو۔ دنیا میں بھی میرا چھانہ چھوڑا۔ وہاں ذلیل و رسوا کیا۔ اور اب یہاں بھی ذلیل و رسوا کر رہے ہو۔ اس تشریح نے مجمع میں سرور و دلولہ پیدا کر دیا۔

قادیانی مناظرہ چونکہ نوعمر تھا۔ اس لیے مولانا شہاد اللہ اس پہلو پر بھی ایک شعر چست کئے بغیر نہ رہ سکے۔ فرمایا:

کچھ جوانی ہے ابھی کچھ ہے لڑکن ان کا دو جفا کاروں کے قبضہ میں ہے جو بن ان کا

اس شعر کا طرفین پر جو اثر پڑ سکتا تھا۔ اس کو بیان کرنے کی ضرورت نہیں۔ یہ مناظرہ بڑا اثر انگیز تھا۔

مولوی ابوالحمود ہدایت اللہ سوہدری مرحوم نے اس مناظرہ کے بارے میں لکھا،

”ہمارا یقین ہے کہ اس قسم کے دو عین مناظرے مختلف مقامات پر ہوجائیں۔ تو پنجاب سے

(اہل حدیث امرتسری ۱۹۳۲ء)

قادیانیت کا بیج اکھڑ جائے

منکرین حدیث سے مناظرہ

مولانا شہداء اللہ اور مولوی احمد دین امرتسری (منکر حدیث) کے مابین ۱۹۳۹ء میں امرتسر میں "حدیث نبوی حجت شرعی ہے اور اتباع رسول ہی سے نجات ہے" کے موضوع پر ہوا تھا۔ مولوی احمد دین مولانا شہداء اللہ کے دلائل کا تسلی بخش جواب دے سکا۔ اور آخر انہوں نے خاموشی اختیار کی۔ اس تحریری مناظرہ کی رویتیاد مولانا شہداء اللہ مرحوم نے "حجت حدیث اور اتباع رسول" کے نام سے کتابی شکل میں شائع کی۔

مقلدین احناف سے مناظرہ

مناظرہ سوہدرہ ضلع گوجرانولہ (تحریری)

۲۸ مارچ تا ۲۹ مارچ ۱۹۳۲ء فاتحہ خلف الامام کے موضوع پر مولانا شہداء اللہ مرحوم اور مولوی سید اور شاہ (دیوبندی) کے مابین جوہلی ملک غلام محمد عراقی مرحوم میں ہوا تھا۔ دوران مناظرہ سید نور شاہ کی طرف سے ایک سوال کا جواب آیا۔ تو آپ نے برجستہ فرمایا:

قاصد کے آتے آتے خط ایک اور لکھ رکھوں میں جانتا ہوں وہ کیا لکھیں گے جواب میں

اس شعر سے سید نور شاہ بوکھلا گئے اور راہ فرار اختیار کی۔ اس مناظرہ کے اثر سے مولوی سردار محمد بریلوی ساکن پنڈوریاں نے مع اپنے رفقاء کے مسلک الجدیث اختیار کیا۔ یہ یقیناً الجدیث کی بہت بڑی کامیابی تھی۔

تقلید کے موضوع پر ایک تحریری مناظرہ

مولانا شہداء اللہ مرحوم اور مولانا سید مرتضیٰ حسن دیوبندی کے مابین مسئلہ تقلید کے عنوان سے ایک تحریری مناظرہ ۱۹۳۷ء میں ہوا تھا۔

مولانا حماد اللہ اپنے اخبار الحدیث امرتسر میں جواب دیتے اور مولانا مرتضیٰ حسن کا جواب اخبار العدل گوجرانولہ میں شائع ہوتا۔ اخبار العدل گوجرانولہ سے مولانا عبدالعزیز دیوبندی صاحب نبراس الساری الی اطراف البخاری کی ادارت میں شائع ہوتا تھا۔

یہ تحریری مناظرہ مولانا حماد اللہ مرحوم نے "تحقید تقلید" کے نام سے کتابی صورت میں شائع کیا۔ صفحات کی تعداد ۷۶ ہے۔

مولانا حماد اللہ مرحوم کہتے ہیں،

"آج کتب علمیہ اور کتب اصول، کتب فقہ، کتب کلامیہ، بلکہ کتب صرف و نحو میں بعض ایسے الفاظ پر مشتمل ہیں۔ جن پر سارے علوم کی بنا ہے۔ حالانکہ وہ الفاظ ان معانی کے ماتحت نہ لغت میں ملتے ہیں نہ قرآن و حدیث میں۔ مثلاً علم نحو میں کلمہ اسم، فعل، حرف وغیرہ کی تعریفات یا علم اصول میں عام و خاص وغیرہ کی تعریفات، کسی آیت یا حدیث میں نہیں ملتی۔ بلکہ یہ سب الفاظ علمائے فن کی اصطلاحات ہیں۔ اس سے انہی کی تصریحات سے ان کا ثبوت دیا جاتا ہے اسی قسم سے لفظ "تقلید" ہے۔ جو اصطلاحی معانی کی حیثیت سے نہ قرآنی لفظ ہے نہ حدیث میں۔ بلکہ علم اصول فقہ کی اصطلاح ہے لہذا اس کی تعریف اور اس کے معنی علماء اصول فقہ ہی کے لفظوں میں بتائے جائیں گے۔ جیسے اسم، فعل اور حرف، وغیرہ کی تعریفات علم نحو کی کتب سے کی جاتی ہے۔ نہ کہ قرآن و حدیث یا اقوال سلف سے ایسے امور کا ثبوت قرآن و حدیث سے طلب کرنے کا نام ناواقفی رکھا جائے۔ یا کچھ اور رکھا جائے۔ ہم اس کے متعلق کچھ نہیں کہہ سکتے۔ اگر گویم زبان سوزد (تحقید تقلید ص ۷)

مشہور تصانیف کا مختصر تعارف

مولانا حماد اللہ مرحوم کی تصانیف کی تعداد ۱۵۰ کے قریب ہے اور جو کتابیں علم الہدیٰ کا درجہ

رکھتی ہیں۔ ان کی فہرست آپ پڑھ آئے ہیں۔ ذیل میں آپ کی چند کتابوں کا مختصر تعارف پیش کیا جا رہا ہے۔ اس سے آپ اندازہ لگا سکیں گے۔ کہ مولانا حماد اللہ کا علمی مقام اور مرتبہ کیا تھا۔

۱۔ تفسیر شبلی (اردو)

یہ تفسیر ۸ جلدوں میں ہے اور یہ تفسیر خاص اہمیت کی حامل ہے اس کا ترجمہ بالماورہ اور عام

فہم ہے۔ الفاظ قرآن کی نہایت عمدہ اسلوب سے تشریح کی گئی ہے۔ اور آیات قرآن کا آہن میں باہم ربط واضح کیا گیا ہے۔ اور مخالفین اسلام کے اعتراضات کا عقلی و نقلی دلائل سے جواب دیا گیا ہے۔

تفسیر کے شروع میں ایک مقدمہ ہے۔ جس میں آنحضرت صلی اللہ علیہ وسلم کی نبوت کا ثبوت بھی مختلف مذاہب کی کتابوں سے دیا گیا ہے۔

مولانا شہداء اللہ نے اس تفسیر میں طوالت کی بجائے اختصار کو اختیار کیا ہے مولانا مرحوم لکھتے ہیں۔ میں نے یہ تفسیر اس لئے لکھی ہے کہ اردو تفسیر اس سے پہلے کسی قدر طویل ہیں۔ ان سے لوگ مستفید نہیں ہو سکتے۔ اس لیے ایک مختصر تفسیر لکھ دی جائے۔ تاکہ دگ اس سے مستفید ہو سکیں۔

(تفسیر شہائی ج ۱ ص ۳)

۲۔ تفسیر القرآن بکلام الرحمان (عربی)

مولانا شہداء اللہ نے اس تفسیر کی تفسیر قرآن مجید کی آیات اور حدیث نبوی صلی اللہ علیہ وسلم سے کی ہے۔ یہ غالباً اسلام کی پہلی تفسیر ہے جو اس اصول پر استوار کی گئی ہے کہ قرآن کی تفسیر قرآن سے کی جائے۔ حالانکہ یہ اصول "القرآن یفسر بعضہ بعضاً" نقلی حیثیت سے علمائے کرام میں مدتوں سے مسلم ہے۔ مگر تحریری صورت میں یہ انداز کسی نے اختیار نہیں کیا۔ یہ تفسیر بہت سی خصوصیات کی حامل ہے۔ اس میں تفسیر جلالین کی طرح اختصار کو ملحوظ رکھا گیا ہے۔ آیت کی شان نزول بیان کرنے میں انہیں واقعات پر اکتفا کیا گیا ہے۔ جو صحیح اسناد سے مروی ہیں۔ اور مخالفین اسلام کے اعتراضات کا جواب دیا گیا ہے۔

بقیہ کلمۃ الحرمین

فیصلہ بھی ہوگا۔ اور دلائل بھی اخبارات میں شائع ہوں گے۔ ورلڈ میڈیا میں بائ چلے گی۔ کون ہے جو شرک حای ہے۔ جو آئے گا تنگ ہو جائے گا۔ خدا کے غضب کا شکار ہوگا۔ کفر و شرک نے بالآخر مٹا ہے۔ شرک خالی ہو کر یہ سر زمین پاک اللہ کی رحمتوں کا مرکز بن جائے گی۔ خوشحال ہوگی۔ زمین سونا لگے گی۔ تیل اور گیس کے خزانے بڑھیں گے۔ اور میاں صاحب کی حکومت دن دگنی رات ہو گئی ترقی کرے گی۔ حکومت اور عوام اور کچھ چاہیے؟ اور ہم ہی ہیں مسلم لیگ کے مخلص ساتھی۔ جو اس کے لیے اللہ کی رضا کے طلبگار ہیں۔

وما علینا الا البلاغ
